

Thâu-sū

Pī-pān chit pún chheh ê bók-tek sī beh chòe saⁿ téng ê lāng ê lō-ēng: thâu chit téng-hō sī ū pīⁿ ê lāng, òng-bāng in ê kan-khó̍ òe khah khin; tē jī téng sī Tâi-oân lāng kap tī pát ūi òe hiáu thak Ē-m̄ng khiuⁿ ê lāng, òng-bāng in tui só thak-ê òe khah gâu khàn-hō pīⁿ-lāng, iā ka-kī òe khah m̄-bián tú-tiòh phòh-pīⁿ; tē saⁿ téng sī gōa-kok soan-kàu-su.

Ū khioh tô kúi-nā pah-ê, in-ūi phah-sng lāng nā kan-ta thak chheh, ì-sù kiám-chhái bōe bēng, chóng-sī nā ū tô thang khòaⁿ, hit ê kiàn-sek òe tui bák-chiu jip, chit-ē khòaⁿ chiū chai ì-sù. Chóng-sī khah iàu-kín-ê, tiòh chim-chiok khòaⁿ tô ê soat-bēng kap chheh tui-chiàu, kàu ì-sù lóng liáu-kái, chiah khah ū lī-ek. Nā bô án-ni liān-sip kàu sèk, kan-ta khòaⁿ hiah ê tô sī bô chhái-kang. Chòe chiah ê tô khai-hùi put-chí chōe, kī-tiong ū hó pēng-iú kúi-nā lāng put-chí chàn-sēng lái kià-hù. In-ūi án-ni chit-tiáp siá kúi-kù sòa kā in seh to-siā. Iā ū káng-kiù jī-cháp gōa pún Eng-gú chheh, khòaⁿ ū sím-mih sū, tú-tú háp lán ê lō-ēng. In ê miá ū kì tī Eng-gú thâu-sū.

Tī chia beh sió-khóa thê-khí chit nng hāng, òng-bāng liát-ūi hoaⁿ-hí thiaⁿ, chiū-sī só teh ēng ê òe, ū-sī pēh-ōe, ū-sī jī-gán. Tē it hùi-khi sī chit ê sū, in-ūi siók tī i-hák, á-sī khàn-hō-hák ê òe, lán pēh-ōe iáu-bē ū; kō-put-chiong tiòh tui Jit-pún chheh, á-sī Chi-ná chheh hoan-ék khí-lái. Chiah ê òe ū kap kúi-nā ūi ê sian-siⁿ chham-siōng. Khah-siōng só ēng ê giân-gú, sī tui Onda san ê jī-tián, chóng-sī ū-ê sī tui pát ūi-ê. Ū-sī sī chin oh-tit koat-tēng tiòh ēng tó-ūi chit jī. Phí-jin bēng-bēng chai ū chhò-gō tī-teh, chóng-sī òng-bāng liát-ūi nā khòaⁿ ū só-chāi, sím-mih jī khah háp ēng, hùi-sin thong-ti.

Lūn ēng lián-uh ê lí-khi, ū-sī chit kù-ōe ū ēng chin chōe lián-uh, ì-sù sī beh hō thak ê lāng khah bēng. Phì-lūn “siōng-tāi-chēng-méh,” chit ê miá sī chí chit tiâu tèk-piát huìh-kng, só-í lóng lián-uh, òe hō lāng chai chit-ê sī kái-phò-hák ê chit hāng mih. Kóng “khip-kak-tī-liâu-hoat,” iū-goân sī chí chit khoán tèk-piát ê hoat-tō. Ū lāng kóng nā ū chit hāng ì-sù, khiok thak òe khah khoài bēng-pèk.

Chheh-bé ū pài chit-ê gú-lūi, ēng Lô-má-jī, Hàn-jī, Eng-gú, tui-chiàu. Òng-bāng òe hō thak chheh ê lāng khah khoài chai bók-mih-ōe sī tui sím-mih jī ēng.

Tàu pang-chān chòe chit ê kang sī kúi-nā ê pēng-iú, Tâi-oân-lāng. Chiah-ê chiū-sī Tân kun Ian-lēng, teh chòe ê khí-thâu, i kā góa tàu pang-chān; Lâm kun Tēng-tòng sī Tâi-oân I-hák-hāu chut-giáp ê i-su; teh pī-pān tē it phiⁿ ê sī, tī kúi-nā ūi i ū tàu chim-chiok, iā ū sùn kúi-nā cháp chiuⁿ, lái chim-gō kúi-nā pái. Keh kun Má-se ū kè sùn chit-pō-hūn; Chiòh-sī Sùn-ēng, chiū-sī Tè I-seng-niū ê sian-siⁿ, ū bat sùn kui pún. Iā sam-put-gō-sī ū tui pát ūi ê sian-siⁿ léng kàu. Lō-bé lái pang-chān góa sī Tân kun Tōa-lô; I iā ū lái Hoáiⁿ-pin, ìn chheh ê sī chòe chin tōa lō-ēng. Lán tiòh kā in seh to-siā.

TÈ JĪN-SIŪ.

Tâi-oân, Tâi-lâm, Sin-lâu pīⁿ-īⁿ,

Tē 1917 nī 9 gèh tē 20 jīt,